

عبد نامہ قدیم کی غیر مستند کتب

اپوکرائفا (Apocrypha)

احسان الرحمن ☆

اپوکرائفا (Apocrypha) یعنی لفظ "Apocryphon" کی جمع ہے، جس کا مطلب ہے "خفیہ حکمت"۔ عبرانی زبان میں اصطلاح اعجمی لفظ خارجی کتب کے لیے استعمال ہوتا ہے۔ (۱) خارجی کتب سے یہاں مراد وہ کتب ہیں جو الامی مقدس کتب کے علاوہ ہوں۔ جیونش انسائیکلو پیڈیا میں اپوکرائفا کی بہت جامع تعریف ان الفاظ میں پیش کی گئی ہے:

"The most general definition of Apocrypha is, writing having some pretension to the character of sacred scripture, or received as such by certain sects, but excluded from the Canon," (2)

تاریخی لحاظ سے اپوکرائفا کی تعبیر مختلف انداز سے کی جاتی رہی ہے۔ چند قدیم مصنفوں یہ اصطلاح ان باطنی یا خفیہ حکمت سے ہر پور کتب کے لیے استعمال کرتے تھے جنہیں صرف چند مخصوص اور عقائد افراد ہی سمجھ سکتے تھے۔ یہی وجہ ہے کہ ان کتب کو خفیہ حکمت کا نام دے دیا گیا۔ اس کے بر عکس ایک دوسر اگر وہ اپوکرائفا کی اصطلاح ان کتب کے لیے استعمال کرتا تھا جنہیں وہ غلط، بمبسم اور غیر مستند سمجھتے تھے۔ اسی طرح مسیحی کلیساًی حلقوں میں بھی اس کی اصطلاح کی مختلف تعبیریں کی گئی ہیں۔ (۳) تمام مسیحی اس حقیقت کا اعتراف تو کرتے ہیں کہ عبد نامہ قدیم بابل کا حصہ ہے لیکن عبد نامہ قدیم میں شامل کتابوں کی تعداد کے بارے میں بڑی متفاہ آر اپائی جاتی ہیں۔ فلسطینی عبرانی متن کی (۴۲) مقدس کتابوں کے بارے میں تو کسی کو اختلاف نہیں کہ یہ عبد نامہ قدیم کا حصہ یعنی

کلین(Canon) (۵) ہیں۔ البتہ ان پندرہ کتابوں کی الہامی حیثیت کے بارے میں بہت زیادہ اختلافات پائے جاتے ہیں جو ان پر مستزاد ہیں اور جنہیں پروٹوئنٹ میسمی "اپو کر انفا (Apocrypha)" کے نام سے موسوم کرتے ہیں، جبکہ رومن کیتوولک میسمی انہیں ڈیوڑو کہنوں نیکل(Deutrocanonical) کرنے ہیں۔ اس سے ان کی حیثیت الہامی ہی ہے۔ کیتوولک میسمی ان کتابوں کو باکسل کا مستقل حصہ تسلیم کرتے ہیں۔ کیتوولک میسمی صرف ان کتابوں کو اپو کر انفا تسلیم کرتے ہیں جنہیں پروٹوئنٹ میسمی سیو ڈیپی گرافا(Pseudepigrapha) (۶) کرنے ہیں۔ مذکورہ بالادونوں اقسام کی تحریریں دوسری صدی قبل مسیح اور پہلی صدی عیسوی کے دوران میں لکھی گئیں۔

مسيحيوں کے مابین عمد نامہ قدیم میں شامل کتابوں کی تعداد کے بارے میں اختلاف کا آغاز سولویں صدی عیسوی سے ہوا جب مارش لو ٹھر کی قیادت میں تحریک اصلاح مذہب (Reformation Movement) کا آغاز ہوا۔ حالانکہ مسيحيوں میں راجح باکسل کے قدیم ترین شخوں میں تقریباً تمام وہ کتابیں شامل تھیں جنہیں اہل یہود اور پروٹوئنٹ میسمی اپو کر انفا کرنے ہیں۔ باکسل کے عمد نامہ قدیم (یہودی باکسل) کے ہفتادی ترجمے (Septuagint=LXX) میں اپو کر انفا کی کتابیں بھی شامل تھیں۔ اور اسے ان کے ہاں عبرانی نسخے جیسی اہمیت حاصل تھی۔ کیونکہ اس زمانے میں یہودی علم اور کنعان کے پیشتر شری علاقوں میں یونانی کو علمی اور سرکاری زبان کی حیثیت حاصل تھی۔ اگرچہ آرامی زبان کو بھی اس کے ساتھ ساتھ پذیرائی حاصل تھی۔ مسيحيوں کی غیر یہودی اقوام (Gentiles) میں تبلیغ کے نتیجے ان کے ہاں یونانی ہفتادی ترجمے سے اختباڑہ گیا۔ اس کی صد میں یہود نے LXX یونانی ترجمے سے اپنارشتہ منقطع کر لیا اور اس میں شامل اپو کر انفا کو کلین سے خارج فرادرے دیا۔ قابل ذکر امر یہ ہے کہ چوتھی صدی عیسوی کے ایک مشور میک پادری جبروم (م ۳۲۰ء) کا موقف یہ تھا کہ ان کتابوں کو مساوی اہمیت نہیں دینی چاہیے جو عبرانی یہودی باکسل میں شامل نہیں۔ (۷) یہ وہی جبروم ہیں جنہوں نے باکسل کا ایک معیاری لاطینی زبان میں ترجمہ پیش کیا۔ اس ترجمہ کو ولگیٹ(Vulgata) کہتے ہیں۔ اس مقصد کے حصول کے لیے انہوں نے بیت اللحم جا کر یہیں عبرانی زبان پر عبور حاصل کیا۔ اس کے بعد یہودی علم میں راجح عبرانی نسخے کا لاطینی زبان میں ترجمہ کیا۔

اس ترجمے کو سمجھی دنیا میں بہت پذیرائی ملی۔ اسی عوایی مقبولیت کی بنا پر اسے ولگیٹ کا نام دیا گیا۔ کیونکہ لفظ ولگیٹ کا مطلب 'عوای' ہے۔

ہارپرڈشائر کے ایک مقامے میں مصنف لکھتا ہے کہ جیردم نے اپنے اس ترجمے میں کتاب استر (Esther) اور کتاب دانیال (Daniel) کو بھی شامل کیا۔ لیکن اس بات کی نشاندہی بھی کردی کہ یہ دونوں کتابیں عبرانی متن میں شامل نہیں۔ کچھ عرصے بعد اپنے دوستوں کے اصرار پر جیردم نے کتاب جودیا (Judith) اور کتاب طوبیاہ (Tobith) کا بھی لاطینی زبان میں ترجمہ کر دیا۔ (۸) یعنی جیردم نے بھی اپوکر انقا کی بعض کتابوں کو اپنے ترجمے میں شامل کر لیا لیکن انہیں عبرانی تکمیل سے علیحدہ رکھا۔ جیردم نے بھی اپوکر انقا کی اصطلاح استعمال کی۔ لیکن جیردم نے اس اصطلاح کا ایک مخصوص مفہوم لیا تھا۔ وہ سمجھتا تھا کہ دوم ایسدر اس میں ایسی خفیہ حکمتیں اور تعلیمات درج ہیں جن کا علم صرف عذر اکو ہے۔ اور اپوکر انقا کے لغوی معنی بھی 'خفیہ حکمت' کے ہیں۔ (۹)

اپوکر انقا کی پندرہ میں سے تیرہ کتابیں یونانی ہفتادی ترجمے (Septuagint) کا حصہ تھیں۔ یونان کے زیر تکمیل مصر کے ایک مشور شر اسکندریہ میں یہودیوں کی ایک بڑی تعداد آباد تھی۔ ان کی قومی زبان یونانی تھی۔ ایک مشور مگر متازع روایت کے مطابق اسکندریہ کی مرکزی لا بصری کا منتظم چاہتا تھا کہ باسل کا یونانی زبان میں ترجمہ اس کی لا بصری میں موجود ہونا چاہیے تاکہ یہاں کے لوگ اس سے استفادہ کر سکیں۔ اس خواہش کو عملی جامد پہنانے کے لیے اسکندریہ کے بادشاہ نے فلسطین میں مقیم باسل کے بہر (۲۷) علا کو بلا بھیجا۔ ان علامے نے پہلے تراۃ کی پانچ کتابوں کا عبرانی سے یونانی زبان میں ترجمہ کیا جو ۵۰۰ م تک پایہ تکمیل کو پہنچ چکا تھا۔ علامہ کی تعداد کی وجہ سے یہ ترجمہ ہفتادی (یعنی ستر) یا (Septuagint) کے نام سے مشور ہو گیا۔ قابل توجہ امر یہ ہے کہ فلسطینی عبرانی متن میں ۲۴ کتابوں کو الہامی اور مقدس تسلیم کر کے کمین مانا گیا ہے جو در حقیقت T.O. کی موجود ۳۶ کتابوں ہی کی ایک مختلف ترتیب ہے اگرچہ دونوں کے مواد میں کوئی فرق یا کمی پیشی نہیں۔ لیکن یہاں سے جانے والے باسل کے علامے کے یونانی ترجمے میں اپوکر انقا کو شامل کر لینے کے نتیجے میں ان کتابوں کی تعداد ۵۳ ہو گئی ہے۔ اس الجھن کورا قم کی کتاب "دستاویزاتِ عیرہ مردار" میں تفصیل سے حل کر دیا گیا ہے۔

طوامیر (Scrolls) محیرہ مردار ایک اتفاقی واقعہ کے نتیجہ میں ہوئی۔ یہ دستاویزات ۱۹۳۷ء کے آغاز میں تغیریہ قبیلے کے ایک بدوڑا کے کو ایک غار سے ملیں۔ ان طوامیر کو یہودیوں کے ایک فرقے نے مٹی کے مرتبانوں میں رکھ کر محیرہ مردار کے مغربی ساحل پر ان غاروں میں محفوظ کر دیا تھا۔ زیادہ تر ماہرین اس بات پر متفق ہیں کہ یہودیوں کا یہ فرقہ دراصل اسی فرقہ تھا جس کا تذکرہ پہلی صدی عیسوی کے منور خسین فیلو اور جوزیفس نے اپنی اپنی تاریخوں میں کیا تھا۔ یہ واقعہ غالباً ۶۸ء کا ہے۔ جب رومنیوں کی طرف سے یہودیہ کی ریاست پر شیدید حملہ کیا گیا اور بالآخر ۷۰ء میں نائم رومنی نے یہ علم کی ایسٹ سے ایسٹ جادی تھی۔ اسی حملے کے پیش نظر اسینیوں نے اپنی مقدس تحریروں کو ایک محفوظ مقام میں رکھ دیا اور خود فرار ہو گئے۔ ان طوامیر (Scrolls) میں درج تحریروں کو دو اقسام میں تقسیم کیا جا سکتا ہے۔ پہلی وہ تحریریں جن میں عمد نامہ قدیم کا متن درج ہے اور دوسری وہ جن میں اس فرقے کی اپنی تعلیمات درج ہیں۔ ان طوامیر میں سوائے کتاب استر کے عمد نامہ قدیم کی تمام کتابیں بیشمول اپوکراناک مکمل یا جزوی طور پر درج ہیں۔ زیادہ تر ماہرین اس بات پر اتفاق کرتے ہیں کہ یہ تحریریں تیری صدی قبل مسیح اور پہلی صدی عیسوی کے نصف اول کے دوران میں لکھی گئی تھیں۔ ان دستاویزات میں اپوکراناک موجودگی اس حقیقت کی غمازی کرتی ہے کہ تقریباً پہلی صدی عیسوی کے آغاز تک یہودی علماء میں ایک متفقہ کمین کا تصور نہیں پایا جاتا تھا۔ عام نظر یہ ہے کہ یہودی علماء نے ہبھائی کونسل (معقدہ ۹۰ء) میں متفقہ طور پر ۲۴۰ کتابوں کو کمین تسلیم کر لیا گیا۔ طوامیر محیرہ مردار کی دریافت ہی کا نتیجہ ہے کہ ایک سیکی عالم رابرٹ ڈنٹن (Robert Danton) لکھتا ہے کہ ان دستاویزات کے منظر عام پر آنے کے بعد اہل یہود میں رائج کمین کے موجودہ نظریے میں تبدیلی پیدا ہوئی ہے رابرٹ ڈنٹن لکھتا ہے کہ غالباً ۲۰۰ قم تک باہل کے کمین کی تعین نہیں ہو سکی تھی۔ البتہ عمد نامہ قدیم کے پہلے دو حصوں (تورات اور نیہم) کو ۲۲۰ قم کے بعد کمین کا حصہ تسلیم کیا گیا۔ جبکہ تیرے حصے (کہنم) کو پہلے دو حصوں کی نسبت کم مقدس سمجھا جاتا تھا۔ اور یہی حیثیت اپوکراناکی بھی حاصل تھی۔ مصنف کے اپنے الفاظ درج ذیل ہیں:

"Until recently it was commonly assumed that Jews of the peri-

od immediately before and after the begining of the common era had two canons, one that was current in Palestine and another in Alexandria, the greatest centre of Jewish life in the Hellenistic world. But newer evidence, including that from Qumran, suggests a more complex reconstruction, and indeed the use of the word "canon" may be somewhat inappropriate, since the list of included books was not explicitly fixed until the second century CE. The contents of the first two parts (Law and Prophets) of what would ultimately be called the canon had been accepted as sacred and authoritative since at least 200 BCE, but the works that constitute the third part of the Hebrew Bible (the Writings) have a less authoritative status and have been individually evaluated in quite different way. It is to this last class that the Apocrypha belong".

سولہویں صدی عیسوی میں باabel کی تاریخ کے حوالے سے ایک اہم واقعہ پیش آیا جسے تحریکِ اصلاح مذہب (Reformation Movement) کے نام سے یاد کیا جاتا ہے۔ اس تحریک کے نتیجے میں مسیحیوں کا ایک فرقہ یعنی پروٹیسٹنٹ وجود میں آیا۔ جو کئی انسانوں کے مطابق پروٹیسٹنٹ مسیحیوں کے عقائد میں اپوکرائفا کی اصلاح انہی کتابوں کے لیے استعمال ہوتی تھی جو یہودی کتب کے علاوہ تھیں۔ یعنی یہودی اور پروٹیسٹنٹ دونوں کے نزدیک اپوکرائفا کا اطلاق ایک جسمی کتب پر ہوتا ہے۔ (۱۱) اس فرقے کے بانی مارٹن لوہر نے ۱۵۳۶ء میں چھپنے والے اپنے ترجمہ باabel میں اپوکرائفا کو علیحدہ سے شائع کروالی۔ لوہر ان کتب کو کہیں میں شامل نہیں کرتا بلکہ ان کی اہمیت کو بھی تسلیم کرتا تھا اور عام قاری کو ان کے مطالعہ کی تلقین کرتا تھا۔ (۱۲) روم کی تھوڑک عقائد

کے مطابق اپو کر انفامیں شامل کتب دراصل کمیں کا حصہ ہیں۔ یہ فیصلہ ترینٹ (Trent) کی کونسل کے اجلاس میں کیا گیا۔ یہ کونسل ۱۸ اپریل ۱۵۴۶ء کو منعقد ہوئی تھی۔ (۱۳)

۱۔ اپو کر انفامیں شامل کتب کی فہرست

یہ مختصر کشہری آف دی بائبل کے نظر ثانی شدہ اینڈیشن میں اپو کر انفما کو ادبی طور پر چار انواع میں تقسیم کیا گیا ہے۔ (۱۴) ان کی تفصیل درج ذیل ہے

(الف)۔ تاریخی کتب (Historical) ان میں شامل کتب درج ذیل ہیں۔

۱۔ اول اور دوم مکاتیبن (I Esdras) ۲۔ اول ایسدراس (II Esdras)

(ب)۔ روایتی کتب (Legendary)

۳۔ کتاب استر (Esther) میں اضافہ۔ ۴۔ عذریا کی دعا (Prayer of Ezariah)

۵۔ تین جوانوں کی غزلات (Songs of The Three Young Men)

(Bell and Dragon) ۶۔ سوزانا (Susanna) ۷۔ بیل اینڈ ڈریگن (Bell and Dragon)

۸۔ طوبیا (Tobit) ۹۔ جودیا (Judith)

(ج)۔ پیغمبرانہ کتب (Prophetical)

۱۰۔ باروخ (Barukh) ۱۱۔ خطوط یہ میاہ (Letters of Jeremiah)

۱۲۔ منی کی دعا (Prayer of Mansesseh)

(د)۔ مکاشفانی کتب (Apocryphitic)

۱۳۔ دوم ایسدراس (II Esdras)

(ه)۔ تاحدانہ کتب (Didactic)

۱۴۔ عین سیراخ (Ecclesiasticus) ۱۵۔ حکمت سليمان (Wisdom of Solomon)

ذکر کردہ بالا فہرست میں سات کتابیں الی ہیں جنہیں رومن کیتوک اپنی بائبل میں کامل کتاب کی صورت میں شامل کرتے ہیں۔ جبکہ بقیہ آنھے میں سے پانچ کتابوں کو عمد نامہ کی دوسری مقدس کتابوں کے حصے کے طور پر شامل کرتے ہیں۔ مثلاً کتاب استر میں اضافے - (The Additions to Es-

(Letter of the Jeremiah) کو اصل کتاب استر کا حصہ ہا دیا گیا ہے۔ اسی طرح یہ میاہ کے خط میں شامل کر لیا گیا۔ اول اور دوم ایسدراس اور منی کی دعا کو رومن کیتوک بھی کمین کا حصہ تسلیم نہیں کرتے۔ (۱۵)

اپوکرائیا میں شامل یہ کتابیں ۳۰۰ قم اور ۱۰۰ قم کے درمیان میں ترتیب دی گئیں۔ زیادہ تر کتابیں عبرانی زبان میں لکھی گئی تھیں۔ بعض کتابوں کا یونانی زبان میں ترجمہ کر کے ہفتادی یونانی میں شامل کر لیا گیا تھا۔ بقیہ کتابوں کو اہتمامی تھی اور دیگر زبانوں میں منتقل کر دیا گیا۔ یہی تراجم ان کتابوں کی حفاظت کی ضمانت بنے کیونکہ ان کتابوں کے عبرانی نسخے یہودیوں کی بے تو جی اور کم اہمیت کے باعث جلد ہی ضائع ہو گئے۔

۱۱۔ اپوکرائیا میں شامل کتب کا مختصر تعارف (۱۶)

(الف)۔ تاریخی کتب (Historical Books)

۱۔ اول ایسدراس (Esdras) I) یہ دراصل لفظ 'عذر' کا یونانی تلفظ ہے۔ اس کے مضامین بھی کتاب عذرا سے مشابہ ہیں۔ اس کا آغاز یوسیاہ نبی کے ذکر سے ہوتا ہے اور عذر انی کے مذکرے پر اس کا اختتام ہوتا ہے۔

۲۔ اول مکائبین (Maccabees) I) اپوکرائیکی اہم ترین کتابوں میں شامل ہے۔ یہ کتاب مکائبین کی بغاؤت کی تاریخ کا ایک اہم مأخذ ہے۔ اس کتاب میں ۷۵ سے ۱۳۲ قم کے درمیانی واقعات درج ہیں۔

۳۔ دوم مکائبین (Maccabees) II) اس کتاب کے جیادی مضامین اول مکائبین کے مماثل ہیں۔ البتہ اس کی حیثیت پہلی کی نسبت کم تدریجی کی ہے۔ اس کتاب میں فریضی عقائد کا غلبہ نمایاں طور پر نظر آتا ہے۔

(ب)۔ روایتی مذہبی کتب (Religious Books)

۴۔ طوبیاہ (Tobit) اس کتاب میں نیکی کی انتہائی خوبصورت داستان درج ہے۔ اہتمامی

سیکی علامیں یہ بہت مقبول کتاب تھی۔ اس کتاب کے کئی زبانوں میں تراجم کیے گئے ہیں۔

۵۔ جودیا(Jodith) یہ کتاب ایک یہودی عورت کی کہانی پر مشتمل ہے۔ اس عورت نے اشوری (Assyrian) جارح جزل ہولو فرنیس (General Holophernes) کو بہلا پھسلا کر قتل کر دیا تھا۔ اور اپنی قوم کو اس کے عذاب سے نجات دلائی تھی۔

۶۔ کتاب اسٹر میں اضافے (Additions of Esther) : کتاب اسٹر میں یکور نظریات کا غلبہ ہے۔ ان اضافوں کی بدولت اس کتاب میں مذہبی رنگ بھرنے کی کوشش کی گئی ہے۔
۷، ۸، ۹۔ سوزینا، میل اینڈ ڈریگن اور تین جوانوں کے غزلات : یہ تینوں کتابیں دراصل کتاب دانیال میں اضافہ ہیں۔ ان میں حضرت دانیال کے ذکر کے ساتھ ساتھ مذہبی رسمات میں پڑھی جانے والی چند دعاویں ہیں۔ ان تین جوانوں کے غزلات میں دانیال کے ایک ساتھی عذریا سے منسوب چند دعائیں ہیں۔

(ج)۔ حکمت کی کتابیں (Wisdom Literature)

۱۰۔ یثوع بن سیراخ (Ecclesiasticus) : یہ کتاب حضرت یوشע بن سیراخ نے تقریباً ۱۸۰ قبائل میں مرتب کی تھی۔ اس کتاب میں کلیسا کے آداب اور مذہبی رسمات سے متعلق متون درج ہیں۔

۱۱۔ حکمت سلیمان (Wisdom of Solomon) : یہ کتاب تقریباً پہلی صدی قم میں مرتب ہوئی تھی۔ اس کتاب میں زیادہ تر یونانی اخلاقیات سے محاصل تعلیمات درج ہیں۔ اس کتاب کا اسلوب خطیبانہ ہے اور فصاحت و بلاغت سے مدد ہے۔

۱۲۔ باروخ (Barukh) : اس کتاب میں اقرار جرم سے متعلق ہدایات اور دعائیں درج ہیں۔ ان کے علاوہ حکمت کی تعریف و توصیف پر مشتمل ایک نظم اور ایک نغمہ بھی موجود ہے۔

۱۳۔ یرمیاہ کا خط (Letter of Jeremaiah) : اس خط میں ایک بت پرست قبلی کی سخت مذمتیاں کی گئی ہے۔

۱۷۔ مسی کی دعا(Prayer of Manasseh) : اس کتاب میں کتاب تواریخ دوم کے باب ۳۳ کے واقعات کا نئے انداز سے میان ہے اور مسی کا نامہ عاجز نہ اعتراف گناہ اور دل ہلاوی نے والی دعائے استغفار درج ہے۔

(د) مکاشفاتی (Apocalyptic)

۱۵۔ دوم اللہ دراس (Esdras II) : اپوکرائیفیں شامل مکاشفاتی انداز کی یہ صرف ایک ہی کتاب ہے۔ یہ کتاب غالباً پہلی صدی عیسوی میں لکھی گئی تھی۔ اس کتاب میں مسیحی علمائی طرف سے یہودی عقائد کو مسترد کیے جانے کا میان درج ہے۔

III۔ اپوکرائیفی کی اہمیت

تاریخی لحاظ سے اپوکرائیفا کو بہت اہمیت حاصل ہے۔ سیوڈبیپی گرافا، دستاویزاتِ محیرہ مردار اور جوز میفس و فلیوکی تحریروں کے ساتھ ساتھ اپوکرائیفیں شامل کتب بھی بنی اسرائیل کی تاریخ کے ایک اہم ماخذ کا درجہ رکھتی ہیں۔ خصوصاً چھٹی صدی قم سے لے کر پہلی صدی عیسوی کے درمیانی ادوار کے بارے میں یہ کتب بھی دستاویزات میں بھی جاتی ہیں۔ دیگر ماخذوں کے ساتھ ساتھ اپوکرائیفیں بنی اسرائیل کی بیر و نی جارحوں کے خلاف مذہبی، سیاسی اور مسلح جدوجہد کا مذکورہ بہت تفصیل کے ساتھ ملتا ہے۔ مزید بر آں جو کادشیں بنی اسرائیل نے اپنے رہن سنن اور مذہبی اعتقادات کی حفاظت کے لیے جاری رکھیں، جنہیں یونانی اثرات کی وجہ سے سخت خطرہ لاحق تھا، اس کا ذکر بھی ان کتابوں میں ملتا ہے۔ اپوکرائیفا کی بدولت عمد نامہ جدید کے پس منظر کا اندازہ بھی ہو جاتا ہے۔ (۱۷)

ایک یادو کتابوں کے علاوہ بقیہ تمام کتب ہفتادی یو یانی ترجمے میں شامل تھیں۔ لیکن جنیا کی کوئی میں منظور ہونے والی مستند عبرانی کتب میں انہیں شامل نہ کیا گیا۔ یہ تمام کتب تقریباً دوسری صدی قم سے پہلی صدی عیسوی کے دوران میں لکھی گئی تھیں۔

(۱۷) یہودی عقائد کے مطابق غیر مستند کتب

یہود یوں ہی کی لکھی ہوئی ان کتب (اپوکرائیفا) کو آغاز میں بہت پذیرائی حاصل ہوتی۔ اس بات کا ثبوت قرآن سے دستاب ہوئے والی دستاویزات (دستاویزات محیرہ مردار) نے بھی فراہم کر دیا ہے۔

اپوکرائیف میں شامل کئی کتب کے عبرانی اور آرای زبانوں میں لکھے گئے نئے قرآن سے دریافت ہوئے ہیں۔ یہ اس بات کا واضح ثبوت ہے کہ متداول بالکل کے عمد نامہ قدیم کی مانند استند اور غیر استند کتب کے درمیان تفریق ایسینوں کے دور میں اس طرح موجودہ تھیں جیسے آج موجود ہے۔ ایک مشور محقق آئسوفلڈ (Eisofeld) کے بقول ”قرآن میں آباد یہودیوں کی اس بستی میں مقدس کتابوں کی تعداد اتنی ہی تھی جتنی ہفتادی یومنی ترینے میں موجود تھیں“۔ (۱۸)

۷۴ میں یہ وحی کی تباہی کے بعد سے اپوکرائیف میں شامل کتب کی استنادی حیثیت سے متعلق اعتراضات وارد ہوتا شروع ہو گئے۔ مکاشفاتی تحریروں کی خصوصیت یہ ہے کہ ان میں نیکی اور بدی کی قوتوں کے درمیان فیصلہ کرنے تصادم کے بعد نیکی کے پیروکاروں کو ایک عظیم فتح کی بشارتیں موجود ہیں۔ ان حوصلہ افزایشات کا ایسا دردناک انجام دیکھ کر اہل یہود کا اعتبار ان کتابوں پر سے کامل طور پر اٹھ گیا، اور اسفرارِ خمسہ (توراة) کی جانب اہل یہود کا رحم و بوارہ پیدا ہو گیا۔ عیسائی ادب کے برہتے ہوئے اثرات نے اہل یہود کے لیے ایک مشکل صور تحال پیدا کر دی تھی۔ لہذا یہودی ربیوں نے فیصلہ کیا کہ اپنی مقدس کتب میں سے استند اور قانونی کتابوں کی تعین کردی جائے۔ یہ فریضہ ہمیاکی کو نسل میں سر انجام دیا گیا۔

ہمارے پاس ایسے دو اہم ذرائع موجود ہیں جن کی مدد سے ہمیاکی کو نسل میں شامل ربیوں کے اس معیار کا تعین کیا جاسکتا ہے جس کی مدد سے انہوں نے کینون اور اپوکرائیف میں فرق قائم کیا۔ پلا اہم مأخذ کتاب دوم ایسدراس کے باب ۲۳ اکی آیات ۳۵-۳۶ ہیں۔ ان آیات میں عذر اسے متعلق یہ بیان موجود ہے کہ انہوں نے خدائی الہام کی مدد سے عبرانی زبان میں عمد نامہ قدیم کی چویں کتب اپنے حافظے سے لکھوائیں ان کے علاوہ ستر (۲۰) کتب ایسی بھی لکھوائیں جو مکاشفاتی تحریریں کملاتی ہیں۔ یہ تمام کام چالیس دنوں میں کامل ہوا۔ یہ واقعہ واضح طور پر اس بات کی غمازی کرتا ہے کہ عذر کے دور میں عمد نامہ قدیم میں شامل کتب کی تعین ہو چکی تھی۔ (۱۹)

دوسری اہم مأخذ مشور فلسفی اور تاریخ دان جو زیلف ہے۔ وہ اپنی کتاب میں لکھتا ہے کہ اس دور میں صرف بائیس کتب موجود تھیں۔ جن میں آغاز آفرینش سے لے کر اب تک کی تاریخ موجود تھی۔

اسی طرح آر مھرنس (Artaxernes) کے دور سے لے کر ہمارے وتوں تک کی تاریخ بھی رقم کر دی گئی ہے۔ البتہ آر مھرنس کے بعد لکھی جانے والی تاریخ کی اہمیت دیکی نہیں جو اس دور سے پہلے موجود تھیں۔ کیونکہ اس دور میں نبیوں کی آمد کا سلسلہ رک گیا تھا۔ آر مھرنس اور عذرادنوں معاصر شخصیات تھیں۔ چنانچہ اس اصول کے مطابق جینا کی کو نسل میں شامل رہبیوں نے عذر اکے بعد کی تمام کتب کو غیر مستند قرار دے دی گئیں۔ ان کے علاوہ دوسری کتب کو یوئانی زبان میں لکھے جانے کی وجہ سے غیر مستند قرار دے دیا۔ یعنی وجہ ہے کہ مکاشفانی اور عذر اکے بعد لکھی جانے والی کتب اپو کر انقا کے نام سے موسم ہو گئیں اور انہیں عمد نامہ قدیم سے ہمیشہ کے لیے خارج قرار دے دیا گیا۔ جینا کی کو نسل کے اس باقاعدہ اعلان کے بعد صرف یشور عن سیراخ (Ecclesiasticus) واحد کتاب ہے جو کہ نہیں میں شامل کی گئی۔ اس کی وجہ یہ ہے کہ تالیود میں تین مقامات پر اس کتاب کو مستند کہا گیا ہے۔ (۲۰)

(۷) عیسائی عقاائد کے مطابق عمد نامہ قدیم کے اپو کر انقا کی قانونی حیثیت مسیح دنیا میں اپو کر انقا کی کتب ابتداء ہی سے رائج اور مقبول رہی ہیں۔ اور بظاہر اسی کوئی وجہ بھی نظر نہیں آتی جس کی بنا پر اپو کر انقا کو کہیں سے خارج کر دیا جاتا۔ اگرچہ عمد نامہ جدید میں اپو کر انقا کی کتاب کا کوئی اقتباس موجود نہیں، صرف ایک یہوداہ کے خط میں سیلو ڈیپی گرافا کی کتاب انوکھا کا اقتباس درج کیا گیا ہے۔ تاہم ان کتابوں کے عمد نامہ جدید پر ہڑے گھرے اثرات مرتب ہوئے۔ اپو کر انقا میں شامل ان کتب میں فریسوں اور صدو قیوں کا ذکر موجود ہے۔ ان فرقوں سے متعلق متعدد واقعات عمد نامہ جدید میں درج ہیں۔ اسی طرح عمد نامہ جدید میں مذکور فرشتوں اور شیطان کے متعلق عقاائد کو اپو کر انقا کی کتب طوبیاہ اور دوم مکابیوں کی بدولت اچھی طرح سمجھا جا سکتا ہے۔ مزید بر آل مکاشفانی تحریروں کو زیادہ وضاحت کیسا تھا دوم اسدر اس میں بیان کیا گیا ہے۔

عدم نامہ جدید کی بہت سی کتب جن مصنفوں کی طرف منسوب کی جاتی ہیں ان کے لیے اپو کر انقا کی کتابیں کوئی نامعلوم تحریر نہ تھیں۔ NT میں بہت سے ایسے مقامات ہیں جن کے مطالعے سے اپو کر انقا میں موجود کتب کی یاد تازہ ہو جاتی ہے۔ حضرت عیسیٰ علیہ السلام سے منسوب بہت سے اقوال کی

حیرت انگیز طور پر اپوکرانقا کی کتاب بن سیراخ (Ecclesiasticus) کیسا تھے مماثلت پائی جاتی ہے۔ مثلاً

(i)- متی (28:11-30) اور Ecclesiasticus (23:51)

(ii)- متی (9:6-17) اور Ecclesiasticus (10:9)

(iii)- لوقا (12:16-20) اور Ecclesiasticus (19:18:11)

اسی طرح اپوکرانقا میں شامل ایک کتاب "Wisdom of Solomon" کے اثرات پال کے خطوط میں نمایاں طور پر موجود ہیں۔ خاص طور پر رومیوں کے نام خط میں تو یہ اثرات بہت واضح اور نمایاں ہیں۔ (۲۱)

عبد نامہ جدید اور اپوکرانقا کے درمیان مذکورہ بالا تعلق کے علاوہ بہت سے ایسے مقامات ہیں جن کے مطالعے سے یہ اندازہ ہوتا ہے کہ عبد نامہ جدید کے مصنفین نے اپوکرانقا کی ان کتب سے اخذ و استنباط کیا ہے۔

ابتدائی چرچ کے ادوار کی بہت سی تحریریں بھی دستیاب ہوئی ہیں جن میں ان کتابوں کے مصنفین نے اپوکرانقا سے بھی اسی طرح اقتباسات درج کیے ہیں جس طرح کینون کی کتابوں سے کیے گئے۔ مثلاً اول کلیمنت (Clement) ا) تقریباً ۹۰ عیسوی کی ایک تحریر ہے۔ یہ کتاب NT میں تو شامل نہیں ہے بہر حال ایک مذہبی تقدس کا درجہ ضرور رکھتی ہے۔ اس تحریر میں کمی جگہ حضرت سلیمان (Wisdom of Solomon) کی کتاب سے اقتباسات شامل کیے گئے ہیں۔ اسی طرح "Polycarp" نے کتاب طوبیاہ سے چند عبارتیں نقل کی ہیں۔ دوسرا صدی عیسوی کے نصف اول میں بریماں کے خط میں حضرت سلیمان (Wisdom of Solomon) کی ایک عبارت شامل کی گئی ہے۔ غرضیکہ ابتدائی چرچ سے متعلقہ بہت سی مذہبی اہمیت کی حامل ایسی تحریریں دستیاب ہوئی ہیں جن میں بہترت ان کتابوں سے اقتباسات اخذ کیے گئے ہیں جو یہودیوں کے نزدیک اپوکرانقا میں شامل ہیں۔

ابتدائی مسیحی چرچ میں اپوکرانقا اور کینون کے درمیان کسی قسم کی تفریق روانہ رکھی جاتی تھی۔ ان کے نزدیک باہل میں دونوں طرح کی تحریریں شامل تھیں۔ باہل کی تدوین کی تاریخ میں اور اورigen (Origen) کا نام بہت اہم ہے۔ اور اگر یہودیوں کے مرد جہ کینون اور اپوکرانقا میں تفریق صحیح سمجھتا تھا۔

سائیل (Cyril) اور جیروں (Jerome) بھی اسی موقف کے حامل تھے۔ یہ دونوں بابک کے ایسے عالم تھے جنہوں نے سب سے پہلے اپو کر ائفا کی اصطلاح کا استعمال کیا۔ جیروں تو اپنا موقف بدے واضح الفاظ میں بیان کرتا ہے کہ اپو کر ائفا کو محض اخلاقی اصلاح کے لیے پڑھنا چاہیے۔ لیکن چرچ کے عقائد کی قدریق ان کتب سے نہیں کی جاسکتی۔ ان خیالات کے باوجود چرچ کے مروجہ قوانین کی وجہ سے جیروں نے اپو کر ائفا کی کتابوں کو بابک کے لاطینی ترجمے ولگیٹ (Vulgate) میں شامل کیا۔ (۲۲)

(VI) - عمد نامہ جدید میں موجود اپو کر ائفا

قارئین کے افادے کے لیے عمد نامہ جدید کے اپو کر ائفا کی بھی مختصر تفصیل پیش کی جاتی ہے۔ عمد نامہ جدید کے اپو کر ائفا کی اسلامی حیثیت کے بارے میں بھی اختلاف پایا جاتا ہے۔ عمد نامہ جدید سے منسوب چند انجیل، کتب اعمال، خطوط، مکاشیے ایسے بھی ہیں جنہیں اپو کر ائفا میں شامل سمجھا جاتا ہے۔ ان کتاب کی تفصیل درج ذیل ہے۔

- i. انا جیل مثلاً تھوما کی انجلیل، عبرانیوں کی انجلیل، مصریوں کی انجلیل وغیرہ
 - ii. اعمال کی کتاب مثلاً تھوما کے اعمال (Acts of Thomas)، پال (Acts of Paul)، پال (Acts of Paul)
 - iii. خطوط۔ مثلاً ||| اکر نھیوں۔ تا مس کے خطوط (Epistle of Titus)
 - iv. مکاشیے۔ مثلاً پطرس (Peter) کا مکاشہ، پال کا مکاشہ وغیرہ
- غمد نامہ جدید کا اپو کر ائفا عمد نامہ قدیم سے بھی زیادہ و سعیج اور متنوع ہے اور ایک مکمل مضمون کا مقتاضی ہے۔ اس آرٹیکل میں یہ چند سطور محض تعارف کے طور پر درج کی گئی ہیں انہیں اس موضوع پر کوئی مستعمل تحریر نہ سمجھا جائے۔

حوالہ جات

- 1- Pictorial Biblical Encyclopedia, Ed. by Gaalyahu Cornfield, The Macmillan Co., N.Y., 1964, P-113.
- 2- The Jewish Encyclopedia, Gn, Ed. Isidore Singer, Vol II, under entry 'Apocrypha' by George F. Moore, Ktav Pub. Horse, Inc, USA, n.a., P-1
- 3- 7th-Day Adventist Bible Dictionary, Ed by don F. Newfelf, Rev Ed. by Siegfried H. Horn, Review and Herald Pub. Ass., Hagerstown, M.D., 1979, P-52

در اصل یہ وہی کتابیں ہیں جنہیں سمجھیں کہ ۳۹ کتابیں شمار کرتے ہیں۔ سمجھی علانے ان ۴۲ کتابوں کو از سر نو ترتیب سے کرائیں ۹ کتابوں میں تقسیم کر دیا۔ حالانکہ متن کے لحاظ سے دونوں برادر ہیں، صرف کتابوں کی تقسیم کا فرق ہے۔ بعض یہودی علماء نامہ قدیم کی کتابوں کو عبرانی حروف تھیں کی تعداد کے برابر یعنی ۲۲ شمار کرتے ہیں قارئین کی سوالات کے پیش نظر عدد قدیم کی وہ فہرست پیش کی جاتی ہے جو اہل یہود میں رائج ہے:

(الف) تورہ (Torah)

۱۔ پیدائش ۲۔ خروج ۳۔ احبار ۴۔ گنتی ۵۔ استثنا

(ب) نبیم (Nebi'im):

۶۔ یوشع ۷۔ اول تھہا ۸۔ دوم تھہا

۹۔ یسوسیل (مسیحی) کیلئی میں اس کتاب کو دھوؤں میں تقسیم کیا گیا ہے)

۱۰۔ اول سلاطین ۱۱۔ دوم سلاطین ۱۲۔ انبیاء صفیر (مسیحی کیلئی میں بارہ چھوٹے انبیاء کو علیحدہ کتابیں تسلیم کیا گیا ہے۔ جبکہ یہودی کیلئی میں یہ ایک ہی کتاب ہے۔)

(ج) کتبہ (Ketubim)

۱۳۔ اول تواریخ	۱۴۔ دوم تواریخ	۱۵۔ عذار و حمایہ (سچی کتابیں میں یہ دونوں الگ الگ کتابیں ہیں)
۱۶۔ استر	۱۷۔ راجوت	
۱۸۔ مرامیر	۱۹۔ امثال	۲۰۔ ایوب
۲۱۔ واعظ	۲۲۔ مرثیے	۲۳۔ غزل الغزلاں
		۲۴۔ دانیال

۵۔ کیتن لغوی طور پر وہی لفظ ہے جسے ہم اپنی زبان میں کہا یا سرکندہ کرتے ہیں۔ ایک خاص پیاس کے سرکندے کو لہبائی کی معیاری اکائی کے طور پر استعمال کیا جاتا ہے باکل کے حوالے سے اس کی متند کتب کے لیے کتابیں کافی اختیار کیا گیا۔ اس طرح باکل کی اصطلاح میں اس سے مراد ہم ہی کتابوں کا وہ مجموعہ ہے جسے الہامی اور مقدس تسلیم کیا گیا ہو۔ عبرانی کتابیں سے مراد ۲۳ کتابیں ہیں جنہیں جھیل کی کو نسل (منقدہ ۹۰ء) میں متفقہ طور پر الہامی تسلیم کیا گیا تھا۔ پروٹشٹ سچی بھی ان ۲۳ کتابوں کو عمد نامہ قدیم کتابیں مانتے ہیں۔ لیکن وہ انہی ۲۳ کتابوں کو از سر نو ترتیب دے کر ۲۹ کتابوں میں تقسیم کر دیتے ہیں۔ اگرچہ مواد کے لحاظ سے عبرانی یہودی باکل اور پروٹشٹ کی باکل میں کوئی فرق نہیں۔ البتہ رسول یعقوب مسیحیوں کے نزدیک کتابیں سے مراد عمد نامہ قدیم کی ۲۶ کتابیں ہیں۔

۶۔ سیو ڈیبی گرافا سے مراد ہے غلط طور پر منسوب کتب۔ یہ اصطلاح ان کتابوں کے مجموعے کے لیے استعمال ہوتی ہے جن کے نامعلوم مصنفوں نے اپنی تحریروں کو اپنی کی عظیم ہستیوں کے نام منسوب کر دیا۔ اپنے کرانقا اور سیو ڈیبی گرافا میں شامل کتابیں تقریباً ایک ہی دور میں لکھی گئی ہیں۔ ان کتابوں کو کبھی بھی مقدس الہامی کتابوں کا درجہ نہیں دیا گیا ہے۔

7. The Lion Handbook to the Bible, Ed. By David & Pat Ele-xander, Lion Publishing, 1986, England, P-461.
8. Harper's Bible Dictionary, Gn. Ed. Paul J. Achtemeir, under entry, 'Apocrypha' by David W. Suter, Theological Pub, India, Bangalore, 1994, P-37.
9. The Lion Handbook to the Bible, P-461.

10. The Oxford Companion To The Bible, Ed. By Bruce M. Metzger, under entry 'Apocrypha; by Robert C. Deutau, Oxford University Press, N.Y., 1993, P-37.
11. The Jewish Encyclopedia, Op. Cit., P-1.
12. Harper's Bible Dictionary, Op.Cit., P-37.
13. Ibid
14. Asting's Dictionary of The Bible, revised Ed. by Frederick C. Grant & H.H. Rowley, Charles Scribner's Sons, N.Y., 1963, P-39.
15. The Lion Handbook to the Bible, P-461-3.
16. Ibid.
17. Harper's Bible Dictionary, Op. Cit., P-37.
18. The Interpreter's Dictionary of the Bible, Gn. Ed. George A. Buttrick, Abingdon Press, N.Y., under entry, 'Apocrypha; by C.T. Fritsch, vol 1, P-162.
19. Ibid, vol 1, p-163.
20. Ibid.
21. Ibid, vol 1, P-161.
22. Ibid.
23. Ibid.